

“మధురమైన పిల్లలారా - ఉదయం మొట్టమొదట ఆత్మనైన నా పై ఏతుప్పు(మలినము) ఏర్పడి ఉందో దానినెలా తొలగించుకోవాలని ఆలోచించండి. సూరి పై ఏర్పడిన తుప్పు ఉన్నంత వరకు అయస్కాంతము దానిని ఆకర్షించలేదు”

ప్రశ్న:- పురుషోత్తమ సంగమ యుగములో పురుషోత్తములుగా తయారగుటకు మీరు ఏ పురుషార్థము చేయాలి?

సమా:- కర్మాతీతులయ్యే పురుషార్థము. ఏ కర్మ సంబంధాల వైపు బుద్ధి వెళ్ళరాదు అనగా కర్మ బంధనాలు తమ వైపు ఆకర్షించరాదు. మొత్తం సంబంధమంతా ఒక్క తండ్రితోనే ఉండాలి. ఎవరి పైనా మనసు లాగరాదు. ప్రాపంచిక విషయాలలో, వ్యర్థ మాటలలో మీ సమయము వృథా కానట్టి పురుషార్థము చేయాలి. స్మృతిలో ఉండు అభ్యాసము చేయాలి.

పాట:- ప్రేయసులారా, మేలుకోండి!,..... (జాగ్ సజానియా జాగ్,.....)

ఓంశాంతి. ఆత్మిక పిల్లలు శరీరము ద్వారా పాట విన్నారు ? ఎందుకనగా తండ్రి ఇప్పుడు పిల్లలైన మిమ్ములను ఆత్మాభిమానులుగా తయారు చేస్తున్నారు. మీకు ఆత్మిక జ్ఞానము కూడా లభించింది. ప్రపంచములో ఆత్మను గురించిన సత్యమైన జ్ఞానమున్నవారు ఒక్కరు కూడా లేరు. అటువంటిప్పుడు పరమాత్మ జ్ఞానమెలా ఉంటుంది? ఇది ఆ తండ్రి కూర్చొని తెలియజేస్తారు. శరీరములో ఉంటూనే తెలియజేయాలి. శరీరము లేకుండా ఆత్మ ఏమీ చేయలేదు. మనము ఎక్కడ నివసించేవారమో, ఎవరి పిల్లలమో ఆత్మలకు తెలుసు. ఇప్పుడు మీరు యథార్థముగా తెలుసుకున్నారు. అందరూ పాత్రధారులే. భిన్న-భిన్న ధర్మాల ఆత్మలు ఎప్పుడు వస్తారో కూడా మీ బుద్ధిలో ఉంది. తండ్రి వివరంగా తెలపరు. టోకు(హూల్ సేల్) గా తెలియజేస్తారు అనగా సత్యయుగ ప్రారంభము నుండి కలియుగము చివరి వరకు సెకెండులో తెలియజేయుట. అందులో మన పాత్ర ఎలా నిర్ణయింపబడిందో తెలుస్తుంది. ఇప్పుడు మీకు తండ్రి ఎవరో, ఈ డ్రామాలో వారి పాత్ర ఏమిటో కూడా తెలుసు - తండ్రి ఉన్నతోన్నతులు. వారు సర్వుల సద్గతిదాత, దుఃఖహర్త - సుఖకర్త. శివజయంతిని గురించిన గాయనముంది. శివజయంతి అన్నింటికంటే ఉన్నతమైనదని తప్పక అంటారు. ముఖ్యముగా భారతదేశములోనే శివజయంతిని జరుపుకుంటారు. ఏ రాజ్యములో, ఏ ఉన్నత పురుషుల గత చరిత్ర బాగుంటుందో, వారి స్థాంపులు కూడా తయారు చేస్తారు. ఇప్పుడు శివజయంతిని కూడా జరుపుకుంటారు. అందరికంటే ఉన్నతమైన జయంతి ఎవరిదో తెలపాలి. కనుక ఎవరి స్థాంపు తయారు చేయాలి? సాధు-సత్పురుషులు, సిక్కులు, ముసల్మానులు, ఆంగ్లేయులు లేక ఎవరైనా మంచి వేదాంతాలుగా ఉంటే వారి స్థాంపులు తయారు చేస్తారు. ఉదాహరణగాకి రాణాప్రతాప్ మొదలైన వారి స్థాంపులు కూడా తయారు చేస్తారు. వాస్తవానికి సర్వుల సద్గతిదాత అయిన తండ్రి స్థాంపు ఉండాలి. ఈ సమయంలో తండ్రి రాకుంటే సద్గతి ఎలా జరుగుతుంది? ఎందుకంటే అందరూ రొరవ నరకములో మునకలు వేస్తున్నారు. అందరికంటే ఉన్నతమైనవారు శివబాబా, పతితపావనులు. శివుని మందిరాలు కూడా చాలా ఎత్తైన స్థలాలలో నిర్మిస్తారు. ఎందుకనగా వారు ఉన్నతోన్నతులు కదా.

తండ్రి స్వయంగా వచ్చి భారతదేశాన్ని స్వర్గానికి అధికారిగా చేస్తారు. వారు వచ్చినప్పుడు సద్గతి చేస్తారు. కనుక ఆ తండ్రి పృథివీ ఉండాలి. శివబాబా స్థాంపును ఎలా తయారు చేయాలి? భక్తిమార్గములో అయితే శివలింగాన్ని తయారు చేస్తారు. వారే అత్యంత ఉన్నతమైన ఆత్మ. ఉన్నతమైన మందిరాలు కూడా శివునివేనని అంగీకరిస్తారు. నోమనాథ మందిరము శివునిదే కదా. భారతవాసులు తమోప్రధానమైనందున శివుడనగా ఎవరో ఎవ్వరికీ తెలియదు. ఎవరిని పూజిస్తున్నారో, వారి కర్తవ్యమేదో తెలియదు. రాణాప్రతాప్ కూడా యుద్ధము చేశాడు. అదేమో హింస. ఈ సమయములో అందరూ డబుల్ హింసకులుగా ఉన్నారు. వికారాల వశమై కామ ఖడ్గమును ఝుళిపించుట కూడా హింసయే కదా. ఈ లక్ష్మీనారాయణులు డబుల్ అహింసకులు. ఎప్పుడైతే మనుష్యులకు సంపూర్ణ జ్ఞానముంటుందో అప్పుడు అర్థ సహితముగా స్థాంపులను తయారు చేస్తారు. సత్యయుగములో ఈ లక్ష్మీనారాయణుల స్థాంపు మాత్రమే ఉంటుంది. శివబాబా జ్ఞానము అచ్చట ఉండదు. అందువలన అత్యంత ఉన్నతమైన లక్ష్మీనారాయణుల స్థాంపే ఉంటుంది. ఇప్పుడు కూడా భారతదేశానికి ఆ స్థాంపు ఉండాలి. అత్యంత ఉన్నతమైనవారు త్రిమూర్తి శివ. ఆ స్థాంపు అవినాశిగా ఉండాలి, ఎందుకనగా భారతదేశానికి అవినాశి రాజ్య సింహాసనమునిస్తారు. పరమపిత పరమాత్మయే భారతదేశమును స్వర్గముగా తయారుచేస్తారు. మీలో కూడా బాబా మనలను స్వర్గానికి రాజులుగా చేస్తారని చాలామంది మర్చిపోతారు. ఈ విషయాలను మాయ మరిపిస్తుంది. తండ్రిని గురించి తెలియనందున భారతవాసులు ఎన్నో తప్పులు చేస్తూ వచ్చారు. శివబాబా ఏ కర్తవ్యము చేస్తారో ఎవ్వరికీ తెలియదు. శివజయంతికి అర్థము కూడా తెలియదు. ఈ జ్ఞానము తండ్రి వద్ద తప్ప మరెవ్వరి వద్దా లేదు.

ఇప్పుడు పిల్లలైన మీకు తండ్రి తెలియజేస్తున్నారు - మీరు ఇతరుల పై కూడా దయ చూపండి. స్వయంపై కూడా మీరే దయ చూపుకోండి. టీచరు చదివిస్తారు. ఈ టీచరు కూడా దయ చూపుతారు కదా. నేను టీచరునని వీరు కూడా చెప్తారు. మిమ్ములను చదివిస్తానని చెప్తున్నారు. వాస్తవానికి చీనిని పాఠశాల అని కూడా అనరాదు. ఇది చాలా పెద్ద విశ్వవిద్యాలయము. మిగిలినవన్నీ అసత్యమైన పేర్లే. అక్కడ ఉన్న ఏ కాలేజి కూడా పూర్తి విశ్వాన్ని చదివించదు. కనుక విశ్వవిద్యాలయము ఒక్క తండ్రిది మాత్రమే. వీరు విశ్వమంతటికీ సద్గతినిస్తారు. వాస్తవానికి యూనివర్సిటీ ఇది ఒక్కటే. వీరి ద్వారానే అందరూ ముక్తి - జీవన్ముక్తులకు వెళ్తారు అనగా శాంతి-సుఖాలను ప్రాప్తి చేసుకుంటారు. యూనివర్స్ అంటే ఇదే కదా. అందుకే బాబా భయపడకండి అని చెప్తున్నారు. ఇది అర్థము చేయించాల్సిన విషయము. ఎమర్జన్సీ (అత్యవసర పరిస్థితి) సమయములో, ఎవ్వరూ ఎవ్వరి మాటా వినరు. ప్రజల పై ప్రజా రాజ్యము జరుగుతూ ఉంటుంది. ఏ ఇతర ధర్మములోనూ ప్రారంభము నుండే వారి రాజ్యముండదు. వారు ధర్మస్థాపన చేయుటకై వస్తారు. వారి సంఖ్య లక్షలలోకి వచ్చినప్పుడు వారి రాజ్యముంటుంది. ఇక్కడ తండ్రి విశ్వమంతటికీ రాజ్యస్థాపన చేస్తున్నారు. ఇది కూడా అర్థము చేయించవలసిన విషయము. దైవ రాజధాని ఈ పురుషోత్తమ సంగమ యుగములో స్థాపన చేస్తున్నారు. బాబా తెలిపించారు - కృష్ణుడు, నారాయణుడు, రాముడు మొదలగు వారి నల్లని చిత్రాలను కూడా చూపించి తెలియజేయండి - కృష్ణుని శ్యామసుందరుడని ఎందుకంటారు? సుందరంగా ఉండినవాడు, శ్యామంగా(నల్లగా) ఎలా అవుతాడు? భారతదేశమే స్వర్గముగా ఉండేది. ఇప్పుడు

నరకముగా ఉంది. హెల్ అనగా నలుపు. హెవెన్ అనగా తెలుపు. రామరాజ్యాన్ని పగలు, రావణరాజ్యమును రాత్రి అని అంటారు. దేవతలను ఎందుకు నల్లగా చేశారో మీరు అర్థము చేయించగలరు. తండ్రి కూర్చొని తెలిపిస్తున్నారు - మీరిప్పుడు పురుషోత్తమ సంగమ యుగములో ఉన్నారు. వారు లేరు. మీరిచ్చట కూర్చుని ఉన్నారు కదా. ఇచ్చట మీరు సంగమ యుగములో పురుషోత్తములయ్యేందుకు పురుషార్థము చేస్తున్నారు. వికారీ పతిత మానవులతో మీకు ఎలాంటి సంబంధమే లేదు. అయితే ఇప్పుడింకా కర్మాతీత అవస్థ రాలేదు. అందువలన కర్మ సంబంధాలతో మనసు లగ్నమవుతుంది. కర్మాతీతులయ్యేందుకు పృతి యాత్ర చేయాలి. తండ్రి తెలియజేస్తున్నారు - మీరు ఆత్మలు, మీకు పరమాత్మ తండ్రి పై ఎంత ప్రేమ ఉండాలి! ఓహో బాబూ మీరు మమ్ములను చదివిస్తున్నారు. ఆ ఉమంగము ఎవ్వరిలోనూ ఉండదు. మాయ క్షణ-క్షణము దేహభిమానములోకి తీసుకొస్తుంది. శివబాబా ఆత్మలైన మనతో మాట్లాడుతున్నారని తెలుసుకున్నారు. కనుక ఆ ఖుషీ, ఆకర్షణ ఉండాలి కదా. ఏ సూది పై కొంచెము కూడా త్రుప్పు ఉండదో, అది అయస్కాంతము ఎదుట ఉంచితే వెంటనే అతుక్కుంటుంది. ఏ కొంచెము తుప్పు ఉండినా తగుల్కీదు. ఆకర్షణ ఉండదు. ఎచ్చట తుప్పు ఉండదో, అటువైపు నుండి అయస్కాంతము ఆకర్షిస్తుంది. పిల్లలు పృతి యాత్రలో ఉన్నప్పుడు పిల్లలలో ఆకర్షణ ఉంటుంది. తుప్పు ఉంటే అయస్కాంతము లాక్కోలేదు. మీ సూది పూర్తిగా పవిత్రమైనప్పుడు ఆకర్షణ కూడా ఉంటుందని, అందరూ అర్థము చేసుకోగలరు. తుప్పు ఏర్పడి ఉన్నందున ఆకర్షణ ఉండదు. మీరు ఎక్కువగా పృతి చేస్తే, మీ వికర్షలు భస్మమవుతాయి. మరలా ఏదైనా పాపము చేస్తే, 100 రెట్లు శిక్ష పడుతుంది. మళ్ళీ తుప్పు పడుతుంది. మళ్ళీ పృతి చేయలేరు. స్వయాన్ని ఆత్మగా భావించి తండ్రిని పృతి చేయండి. పృతి మర్చిపోతే తుప్పు పడుతుంది. కనుక అంత ఆకర్షణ, ప్రేమ ఉండదు. తుప్పు వదిలితే ప్రేమ ఏర్పడుతుంది. ఖుషీ కూడా ఉంటుంది. ముఖము సంతోషంగా ఉంటుంది. మీరు భవిష్యత్తులో ఇలా తయారవ్వాలి. సేవ చేయకుంటే పాత పనికిరాని మాటలు మాట్లాడుతూ ఉంటారు. ఆ మాటలు తండ్రితో బుద్ధియోగమును తుంచి వేస్తాయి. ఉన్న ప్రకాశము కూడా మాయమైపోతుంది. తండ్రి పై కొంచెము కూడా ప్రేమ ఉండదు. తండ్రిని ఎవరు బాగా పృతి చేస్తారో వారికి ప్రేమ ఉంటుంది. తండ్రికి కూడా వారి పై ఆకర్షణ ఉంటుంది. ఏ పుత్రుడు సేవ బాగా చేయుటే గాక, యెగము కూడా చేస్తాడో అతని పై తండ్రికి ప్రేమ ఉంటుంది. నేను ఏ పాపమూ చేయలేదు కదా అని స్వయం పై గమనముంచుతాడు. పృతి చేయకుంటే తుప్పు ఎలా వదలుతుంది? తండ్రి అంటున్నారు - చార్టు ఉంచితే, త్రుప్పు వదులుతుంది. తమోప్రధానము నుండి సత్యోప్రధానముగా అవ్వాలంటే, త్రుప్పు వదలాలి. త్రుప్పు వదులుతుంది మరలా ఏర్పడుతుంది. 100 రెట్లు శిక్ష పడుతుంది. తండ్రిని పృతి చేయకుంటే ఏదో ఒక పాపము చేసేస్తారు. తండ్రి అంటున్నారు - త్రుప్పు వదలకుండా మీరు నా వద్దకు రాలేరు. లేకుంటే మరలా శిక్షలు అనుభవించాల్సి వస్తుంది. దెబ్బలు తినటమే కాక పదవి కూడా భ్రష్టమైపోతుంది. అలాగైతే తండ్రి ద్వారా వారసత్వమేమి లభించినట్లు? తుప్పు పట్టే కర్మలేవియూ చేయరాదు. మొదట మీకు పట్టిన తుప్పు వదిలించుకునే గమనముంచండి. గమనముంచకుంటే వారి అదృష్టములో లేదని తండ్రి భావిస్తారు. అర్హత ఉండాలి. మంచి గుణములుండాలి. లక్ష్మీనారాయణుల గుణగణాలు మహిమ చేయబడ్డాయి. ఈ సమయములో మనుష్యులు వారి ముందు, వారి గుణాలను వర్ణన చేస్తారు. శివబాబాను గురించి తెలియనే తెలియదు.

సద్గతి చేసేది వారొక్కరు మాత్రమే. సన్యాసుల వద్దకు వెళ్తారు. కాని సర్కుల సద్గతిదాత ఒక్కరు మాత్రమే. తండ్రి స్వర్గ స్థాపన చేస్తారు. మరలా క్రిందకు దిగే తీరాలి. తండ్రి తప్ప వేరెవ్వరూ పావనముగా చేయలేరు. మనుష్యులు లోతైన గుంటలలో కూర్చుంటారు. దీని కంటే గంగలో కూర్చుంటే, శుభ్రంగానైనా అవుతారు. ఎందుకంటే పతితపావని గంగ అని అంటారు కదా. మనుష్యులు శాంతిని కోరుకుంటారు. వారి పాత్ర పూర్తి అయినప్పుడు ఇంటికి పోతారు. అత్తలైన మన ఇల్లు నిర్వాణధామము. ఇచ్చట శాంతి ఎలా వస్తుంది? తపస్సు చేస్తారు. వారు కూడా కర్మలు చేస్తారు కదా. కాకుంటే శాంతిగా కూర్చుంటారు. వారికి శివబాబా గురించి తెలియనే తెలియదు. అదంతా భక్తి మార్గము. ఒక్క పురుషోత్తమ సంగమ యుగములో మాత్రమే తండ్రి వస్తారు. అత్త స్వచ్ఛముగా తయారై ముక్తి, జీవన్ముక్తిలోకి వెళ్ళిపోతుంది. ఎవరు శ్రమ చేస్తారో, వారే రాజ్యపాలన చేస్తారు. శ్రమ చేయనివారు శిక్షలు అనుభవిస్తారు. ప్రారంభములో శిక్షల సాక్షాత్కారము కూడా చేయించాను. చివర్లో మరలా సాక్షాత్కారమవుతుంది. శ్రీమతమును అనుసరించనందున ఈ గతి పట్టిందని సాక్షాత్కారములో చూస్తారు. పిల్లలు కళ్యాణకారులుగా అవ్వాలి. తండ్రి మరియు రచనల పరిచయమునివ్వాలి. సూదిని కిరోసిన్లో ఉంచితే త్రుప్పు ఎలా వదులుతుందో, అలా తండ్రి పృథిలో ఉండుట వలన తుప్పు వదలుతుంది లేకుంటే ఆ ప్రేమ, ఆకర్షణ తండ్రి పైన ఉండవు. బంధుమిత్రులు మొదలైన వారి పై ప్రేమ ఏర్పడి వారి వద్దకు పోయి ఉంటారు. తుప్పు తినిపోయే ఆ సాంగత్యము ఎక్కడ, ఈ సాంగత్యము ఎక్కడ! తుప్పు పట్టిన వస్తువు జతలో ఉండువారికి కూడా త్రుప్పు అంటుతుంది. ఆ(తుప్పు) మైల తీసి వేయుటకే తండ్రి వస్తారు. పృథి ద్వారానే పవిత్రమవుతారు. అర్ధకల్పము నుండి చాలా తీవ్రముగా తుప్పు ఏర్పడి ఉంది. ఇప్పుడు అయస్కాంతమైన తండ్రి చెప్తున్నారు - నన్ను పృథి చేయండి. బుద్ధియోగము నాతో ఎంతగా ఉంటుందో, అంత త్రుప్పు వదిలిపోతుంది. నూతన ప్రపంచము తయారయ్యే తీరాలి. మొదట చాలా చిన్న దేవీ దేవతల వృక్షముంటుంది. మరలా అది వృద్ధి చెందుతుంది. అచ్చట నుండి మీ వద్దకు వచ్చి పురుషార్థము చేస్తూ ఉంటారు. పై నుండి ఎవరూ రారు, ఇతర ధర్మాలవారు పై నుండి వస్తారు. ఇచ్చట మీ రాజధాని తయారవుతూ ఉంది. ఆధారమంతా చదువు పైనే ఉంది. తండ్రి శ్రీమతము అనుసారముగా నడవాలి. బుద్ధియోగము బయటకు పోతూ ఉండినా త్రుప్పు పట్టుకుంటుంది. ఇచ్చటకు వచ్చేదే అన్ని లెక్కాచారాలు చుక్కా చేసుకొని, జీవించి ఉన్నప్పుడే సర్వము సమాప్తము చేసుకోవడానికి వస్తారు. సన్యాసులు సన్న్యసించిన తర్వాత కూడా చాలా కాలము వారి పృథి గుర్తుకు వస్తూ ఉంటుంది.

ఇప్పుడు మీకు సత్యమైన సాంగత్యము లభించిందని పిల్లలైన మీకు తెలుసు. మనము మన తండ్రి పృథిలోనే ఉంటాము. బంధుమిత్రులు మొదలైన వారందరూ తెలుసు కదా. గృహస్థ వ్యవహారములో ఉంటూ కర్మలాచరిస్తూ తండ్రిని పృథి చేస్తారు. పవిత్రముగా తయారవ్వాలి. ఇతరులకు కూడా నేర్పించాలి. అదృష్టముంటే ఇందులో కొనసాగుతారు. బ్రాహ్మణ కులానికే చెందకపోతే దేవతా కులములోకి ఎలా వస్తారు? చాలా సులభముగా పొయింట్లు ఇస్తారు. అవి ఎవరి బుద్ధిలోనైనా వెంటనే కూర్చుంటాయి. వినాశ కాలములో విపరీత బుద్ధి గలవారి చిత్రము కూడా స్పష్టముగా ఉంది. ఇప్పుడా చక్రవర్తి పదవి లేనే లేదు. ధైవీ రాజ్యముండేది, అది స్వర్గమని పిలవబడేది. ఇప్పుడుండేది పంచాయతి రాజ్యము. ఇలా తెలియజేయుటకు ఆటంకమేదీ లేదు కాని తుప్పు వదిలి ఉంటే ఎవరికైనా బాణము

తగులుతుంది. మొదటి తుప్పు వదిలించుకునేందుకు ప్రయత్నించాలి. మీ గుణగణాలు పరిశీలించుకోండి. రాత్రింబవళ్ళు మేము ఏమి చేస్తున్నాము? వంటగదిలో వంట తయారు చేస్తూ భోజనము చేస్తూ రాట్టలు కాలుస్తూ చేయగలిగినంత స్మృతి చేయండి. తిరుగుటకు వెళ్ళినా స్మృతిలో ఉండండి. తండ్రికి అందరి స్థితులు తెలుసు కదా. ప్రాపంచిక మాటలు మాట్లాడితే తుప్పు మరలా ఏర్పడుతుంది. పరచింతన విషయాలేవీ వినకండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. ఎలాగైతే తండ్రి మనలను టీచరు రూపములో చదివించి అందరి పై దయ చూపుతారో, అలా మీరు మీ పై మరియు ఇతరుల పై కూడా దయ చూపాలి. చదువు మరియు శ్రీమతము పై పూర్తి గమనముంచాలి. మీ నడవడికలను చక్కదిద్దుకోవాలి.
2. పరస్పరములో పనికిరాని పాత పర చింతన మాటలు మాట్లాడుకుంటూ తండ్రి నుండి బుద్ధియోగాన్ని తుంచరాదు. పాప కర్మలేవియూ చేయరాదు. స్మృతిలో ఉంటూ త్రుప్పు వదిలించుకోవాలి.

వరదానము:- “శ్రేష్ఠ వృత్తి ద్వారా స్మృతులను పరివర్తన చేయు

సదా సిద్ధి స్వరూప భవ ”

సిద్ధి స్వరూపులయ్యేందుకు వృత్తి ద్వారా వృత్తులను, సంకల్పము ద్వారా సంకల్పాలను పరివర్తన చేసే కార్యము చేయండి. ఇందుకు లిసల్టి(పరిశోధన) చేయండి. ఎప్పుడైతే ఈ సేవలో బిజీగా అవుతారో ఈ సూక్ష్మ సేవ స్వతహాగా అనేక బలహీనతలను దాటిస్తుంది(దూరము చేస్తుంది). ఇప్పుడీ ప్లాను తయారు చేస్తే జిజ్ఞాసువులు కూడా వృద్ధి చెందుతారు. ఆదాయము, సహాయోగము కూడా చాలా పెరుగుతాయి. ఇల్లు కూడా లభిస్తుంది. అన్ని సిద్ధులూ సహజమైపోతాయి. ఈ విధి మిమ్ములను సిద్ధి స్వరూపంగా చేసేస్తాయి.

స్లోగన్:- “సమయాన్ని సఫలము చేసుకుంటూ ఉంటే సమయము చేసే

మోసము నుండి రక్షింపబడ్డారు ”